


Dun ġorġ - Dikjarat Qaddis filwaqt li tal-M.U.S.E.U.M jagħlqu 100 sena!

Nhar il-Ġimġha 23 ta' Frar 2007 il-QT il-Papa Benediċċu XVI laqqa' Konċistorju fil-Vatikan li għaliex barra l-Kardinali kienu preżenti wkoll l-Arċisqof Emeritus Gużeppi Mercieca u l-Isqof ta' Ghawdex Mario Grech flimkien mas-superjuri tal-Mużew. Kien f'din l-okkażjoni li l-Papa iddiċċi jara lil Dun ġorġ Preca bhala l-ewwel qaddis Malti u habbar ukoll li ċ-ċerimonja tal-kanonizzazzjoni kellha ssir fil-Vatikan nhar il-Hadd 3 ta' Ĝunju 2007. Il-Kardinal Saraiva Martins, il-Prefett tal-Kongregazzjoni ghall-Kawzi tal-Qaddisin qal li: "Dun ġorġ Preca kien Appostlu tal-Fidi u wara San Pawl kien Missier il-Maltin fil-fidi". Fuq dan l-avveniment ikollna l-opportunita li nelaboraw jekk Alla jrid fil-harġa tal-Festi tagħna tas-sena diehla.

Inkunu qed nonqsu jekk inhalla din is-sena tghaddi mingħajr ma' nifirhu minn qalbna lis-Soċjetà tal-MUSEUM fl-okkażjoni ta' dan l-ewwel centinarju mit-twaqqif tagħha. Din is-Soċjetà tad-duttrina ġiet imwaqqfa mill-Beatu Dun ġorġ Preca fl-1907. L-ewwel qasam fir-Rabat ġie uffiċjalment miftuh fis-7 ta' Frar 1933 minn tlett soċċi mis-Siggiewi li mgħejjuna mill-Kappillan Anton Buhagiar, bdew jgħallmu d-duttrina fil-knisja ta' San Bastjan li serviet bhala l-ewwel centru għal tal-Mużew fir-Rabat.

Illum għandna fostna centru għat-tfal subien f'Taċ-Ċagħki u iehor ghall-bniet fi triq il-Katakombi. Ix-xogħol li wettqu u għadhom iwettqu s-soċċi tal-Mużew, hafna drabi mingħajr l-ebda daqq




Society of Christian Doctrine M.U.S.E.U.M.

ta' trombi ma tistax tkejju, iżda żgur kull wieħed minnha fadallu go fih xrar minn dak in-nar li rnexxielhom ikebbsu fina snin ilu, li għadu jgħinna biex nippruvaw nghixu hajja tajba.

Ta'dankollunirringrazzjawnhom, nawgurawlhom u nifirħulhom bl-istess frażi tal-jana li kien ihobb jużà l-Qaddis ġorġ Preca: MILLE PROSIT!

**"Dun ġorġ
Preca kien
Appostlu
tal-Fidi
u wara
San Pawl
kien
Missier
il-Maltin
fil-fidi"**



Il-Qaddis ġorġ Preca fuq l-arta tal-knisja parrokkjali ta' San Pawl tar-Rabat fi tmiem il-pellegrinaġġ Pawlin li sar fir-Rabat mis-Soċjetà tal-MUSEUM nhar id-29 ta' Mejju 1960. Fin-nofs jidher is-soċċi Rabti Nazju Azzopardi. (Hajr lil Mario Muscat, Superjur Qasam tas-Subien tar-Rabat).

(Kopja ta' dan ir-ritratt qed titqassam flimkien ma' dan il-ktieb għall-okkażjoni tal-kanonizzazzjoni ta' San ġorġ Preca.)



"Il-Hobż li aħna naqsmu m'huwiex għaqda mal-ġisem ta' Kristu?"

San Pawl dwar I-Ewkaristija (1 Kor. 10, 16)